

సరిహద్దుల్లో సైనికుల్లా పనిచేయండి

- గంజాయి, డ్రగ్స్ రాకుండా యుద్ధం చేయండి
- డ్రగ్స్ సైబర్ నేరాలు అరికట్టేందుకు సమర్థంగా పనిచేయాలి
- కొత్త చట్టాలపై పూర్తి అవగాహన పెంచుకోవాలి
- పోలీస్ కుటుంబాల కోసం సైనిక్ స్కూల్ తరహాలో స్కూల్
- తెలంగాణ బ్రాండ్ ఇమేజ్ కాపాడేందుకు కృషి
- పోలీస్ అధికారుల సమావేశంలో సిఎం రేవంత్ సూచన

హైదరాబాద్, జూలై 2 (చైతన్య గళం):

ఒకప్పుడు గుడుంబా పెద్ద సమస్యని, ఇప్పుడు అది లేదని, ప్రస్తుతం పల్లె, పట్టణం తేడా లేకుండా డ్రగ్స్ సమాజాన్ని పట్టి పీడిస్తున్నాయని సీఎం రేవంత్ రెడ్డి ఆవేదన వ్యక్తం చేశారు. మనం ఏ స్థాయిలో ఉన్నా, ఎంత సంపాదించినా మన పిల్లలు బాగుండాలని కోరుకుంటామని, ఆ పిల్లలే డ్రగ్స్ బారిన పడితే ఎలా ఉంటుందని ఆయన ప్రశ్నించారు. తెలంగాణకు ఆంధ్ర-ఒడిశా సరిహద్దు (ఏవోబీ) నుంచి గంజాయి వస్తోందనే సమాచారం ఉందని తెలిపారు. చొరబాట్లు, ఇతర సమస్యలు రాకుండా దేశ సరిహద్దుల్లో సైన్యం మోదిగానే రాష్ట్ర సరిహద్దుల్లోనూ పోలీసులు అలా అప్రమత్తంగా ఉండి, పహారా కాసి తెలంగాణలోకి గంజాయి మొక్క, డ్రగ్స్ రాకుండా చూడాలని

-మిగతా 2 లో



గ్రామాల్లో పడకేసిన పారిశుధ్యం

- ఆగిపోయిన పల్లె ప్రగతి పనులు
- గ్రామపంచాయతీలకు నిధులు నిల్
- వైరల్ ఫీవర్లు పంజా విసురుతున్న చలనం లేదు
- సిద్దిపేట ఎమ్మెల్యే హరీశ్ రావు విమర్శలు

జూలై 2 (చైతన్య గళం): హైదరాబాద్,

కాంగ్రెస్ పాలనలో గ్రామాల్లో పారిశుధ్యం పడకేసిందని మాజీ మంత్రి, సిద్దిపేట ఎమ్మెల్యే హరీశ్ రావు పేర్కొన్నారు. గత ఏడు నెలల నుంచి గ్రామపంచాయతీలకు ఏడు పైసలు కూడా విడుదల చేయలేదని ఆయన మండిపడ్డారు. తెలంగాణ భవన్ లో హరీశ్ రావు మీడియాతో మాట్లాడారు. రాష్ట్రంలో గ్రామాలు,

-మిగతా 2 లో



నీట్ పై ఈరోజైనా చర్చించండి

విద్యార్థుల్లో వివాదం కలిగించాలి ప్రధాని మోదీకి రాహుల్ లేఖ స్పృహిల్లి, ప్రధాని నరేంద్ర మోదీకి ప్రతిపక్ష నేత రాహుల్ గాంధీ లేఖ రాశారు. నీట్ వ్యవహారంపై లోక్ సభలో బుధవారం చర్చ జరిగేలా చూడాలని కోరారు. విద్యార్థుల ప్రయోజనాల దృష్ట్యా నీట్ అంశంపై చర్చకు ప్రధాని మోదీ నాయకత్వం వహిస్తే సముచితంగా ఉంటుందని విశ్వసిస్తున్నట్లు లేఖలో పేర్కొన్నారు. జూన్ 28న నీట్

-మిగతా 2 లో

గతమంతా కుంభకోణాలు అవినీతిమయం

- దేశాన్ని దివాళా తీయించిన కాంగ్రెస్ పాలన
- దశాబ్దాలుగా బుజ్జగింపు రాజకీయాలు సాగించారు
- ఈ పదేళ్లలో దేశం అన్నిరంగాల్లో దూసుకు పోతోంది
- రణరంగం ఆధునికతను సంతరించుకుంది
- కోట్లాదిమందిని పేదరికం నుంచి బయటపడేశాం
- వికసిత్ భారత్ లక్ష్యంగా ముందుకు సాగుతున్నాం
- ఎపి సహా అనేక రాష్ట్రాల్లో ఎన్ డిఎ పాలన ఏర్పడింది
- రాహుల్ గాంధీని పిల్ల చేష్టలు.. హిందువులను అవమానించారు
- ఈ దేశం రాహుల్ ను ఎప్పటికీ క్షమించదు
- రాష్ట్రపతి ప్రసంగానికి ధన్యవాద తీర్మానంలో ప్రధాని మోదీ
- మోదీ ప్రసంగిస్తుండగా మణిపూర్ అంటూ నినాదాల హోరు



స్పృహిల్లి, జూలై 2 (చైతన్య గళం):

కాంగ్రెస్ పాలనలో కుంభకోణాలు, అవినీతి చర్చలు, దేశం పట్ల నిర్లక్ష్యం కారణంగా దేశం దివాళా తీసిందితప్ప మరోటి కానరాదని ప్రధాని మోదీ తూర్పారా బట్టారు. దేశంలో గతమంతా మిథ్య అని, ఈ పదేళ్లలోనే దేశం అన్ని రంగాల్లో దూసుకుని పోతోందని అన్నారు. దేశంలో కొన్ని దశాబ్దాల పాటు బుజ్జగింపు రాజకీయాలు కొనసాగాయి.

-మిగతా 2 లో



ములుగు జిల్లా పేరు మార్పునకు కసరత్తు

- నేడు ప్రజాభిప్రాయ సేకరణకు రంగం సిద్ధం
- సమృద్ధి సారలమ్మ ములుగు జిల్లాగా నామకరణం
- మంత్రి సీతక్క చొరవతో మార్చేందుకు యత్నం



2

ఇది నడిచే ప్రభుత్వం కాదు.. పడిపోయే ప్రభుత్వం



- 400 సీట్లు అన్నారు.. ఫెయిల్ అయ్యారు
- న్యాయంగా అయితే మేమే విజయం సాధించాం
- ఇవిఎలను నమ్మే పరిస్థితి లేదన్న అఖిలేశ్

స్పృహిల్లి, జూలై 2 (చైతన్య గళం):

పార్లమెంట్ ప్రత్యేక సమావేశాల్లో భాగంగా రాష్ట్రపతి ప్రసంగానికి ధన్యవాద తీర్మానంపై జరుగుతోన్న చర్చలో విపక్ష నేతలు మోదీ సర్కార్ పై విరుచుకుపడుతున్నారు. తాజాగా ఎస్పీ అధినేత, ఎంపీ అఖిలేశ్ యాదవ్ పేపర్ లీక్, ఈవీఎంబు, అయోధ్య ఎన్నికల ఫలితాలు, ఉత్తర్ ప్రదేశ్ లో అవినీతి గురించి మాట్లాడారు. ఎన్నికల సమయంలో 400 సీట్లు అంటూ వారు ప్రచారం చేశారు. కానీ ప్రజలు మాకు నైతిక

-మిగతా 2 లో



లోక్ సభలో రాహుల్ వ్యాఖ్యలు దారుణం

- కోట్లాదిమంది హిందువులకు అవమానం
- దేశానికి రాహుల్ క్షమాపణలు చెప్పి తీరాలి

స్పృహిల్లి, జూలై 2 (చైతన్య గళం):

లోక్ సభలో ప్రతిపక్ష నేత రాహుల్ గాంధీ హిందువులపై చేసిన అనుచిత వ్యాఖ్యలు పెద్ద దుమారమే రేపాయి. ప్రధాని మోదీతో పాటు పలువురు కేంద్రమంత్రులు.. రాహుల్ గాంధీ వెంటనే హిందూ సమాజానికి క్షమాపణలు చెప్పాలంటూ డిమాండ్ చేశారు. ఈ క్రమంలోనే తాజాగా రాహుల్ గాంధీ వ్యాఖ్యలపై మరో కేంద్రమంత్రి కిషన్ రెడ్డి స్పందించారు. ప్రభుత్వానికి జవాబుదారీగా, ప్రజల గొంతుగా ఉండే ప్రతిపక్ష నేత.. ఇలాంటి బాధ్యతారహిత వ్యాఖ్యలు చేయడం

-మిగతా 2 లో

-మిగతా 2

వెల్లండ్ మండలంలో భారత్ సైనికునికి ఘనమైన వీడ్కోలు



వెల్లండ్ జూలై 2 (చైతన్య గళం):

21 సంవత్సరాలుగా భారతదేశం కోసం భారత్ ఆర్మీ సైన్యంలో తన విలువైన సేవలు అందించి పదవి విరమణ పొందిన వెల్లండ్ మండలానికి చెందిన రంగరాతి తిరుపతయ్య పదవి విరమణ సన్మానం కార్యక్రమంలో పాల్గొని వారు దేశానికి చేసిన సేవలను కొనియాడుతూ, అభినందిస్తూ , గౌరవప్రదంగా సన్మానం చేయడం జరిగింది.

కుక్కల దాడిలో జంక మృతి



అచ్చంపేట జూలై 2 (చైతన్య గళం):

నాగర్ కర్నూలు జిల్లా అచ్చంపేట మున్సిపాలిటీ పరిధిలోని శివ సాయి నగర్ ప్రాంతంలో చుక్కల జంకపై కుక్కలు దాడి చేసి చంపి వేశాయి. జంకను వెంటాడిన కుక్కల దాడినుంచి తప్పించుకునే క్రమంలో జంక ఇండ్ల మధ్యకురాగా కుక్కలు వెంటాడించి తీవ్రంగా గాయపరచడంతో అక్కడికక్కడే మృతి చెందింది. అటవీ శాఖ అధికారులకు సమాచారం కాలనీవాసులు ఇవ్వడంతో మృతి చెందిన జంకను అక్కడినుంచి వాహనంలో తరలించి అనంతరం దాన్ని ఖననం చేస్తామని అటవీశాఖ అధికారులు తెలిపారు. కలవనీవాసులు శివ సాయి నగర్ కాలనీ మరియు అచ్చంపేట పట్టణ ప్రాంతంలో తీవ్రంగా కుక్కలు విపరీతంగా సంచరిస్తున్నాయి కుక్కల బారి నుండి ప్రజలు తీవ్ర ఇబ్బందులు పడుతున్నారు గతంలో చాలామందిని కుక్కలు దాడి చేసి తీవ్ర గాయాలు చేశాయి అచ్చంపేట పట్టణంలో కుక్కల బెడద విపరీతం కావడంతో వాటిని నియంత్రించాలని ప్రజలు కోరుతున్నారు

అడిషనల్ కలెక్టర్ సు సన్మానించిన బచ్చు రాము



వనపర్తి జూలై 2 (చైతన్య గళం):

పదవి విరమణ పొందిన అడిషనల్ కలెక్టర్ చీర్ల శ్రీనివాసులను మంగళవారం వనపర్తి పట్టణ బిజెపి అధ్యక్షుడు బచ్చు రాము ఆధ్వర్యంలో ఘనంగా సన్మానించారు. ఈ సందర్భంగా బచ్చురాము మాట్లాడుతూ రెక్కడికే డొక్కాడని కుటుంబంలో జన్మించిన చీర్ల శ్రీనివాసులు కష్టపడి చదివి డిప్యూటీ తహసీల్దార్ స్థాయి నుండి అడిషనల్ కలెక్టర్ స్థాయి వరకు అంచలంచెలుగా ఎదిగి పుట్టిన ఊరికి పని చేసిన ప్రాంతానికి, తన పృథ్వికి మంచి పేరు తీసుకొచ్చారని కొనియాడారు. ప్రభుత్వ ఉద్యోగి జీవితంలో పదవి విరమణ తప్పనిసరి అని శేష జీవితం కుటుంబ సభ్యులతో గడుపుతూ సామాజిక కార్యక్రమాలలో పాల్గొనాలని భగవంతుడు చీర్ల శ్రీనివాసులకు ఆయురారోగ్యాలు ప్రసాదించాలని బచ్చు రాము ఆకాంక్షించారు. ఈ కార్యక్రమంలో జిల్లా పరిషత్ మాజీ చైర్మన్ లోకనాథ్ రెడ్డి, రాష్ట్ర ఓబిసి అధికార ప్రతినిధి శ్రీశైలం, మాజీ కౌన్సిలర్ సీతారాములు, బండారు కుమారస్వామి, విజయ సాగర్, రాయన్న, బక్కు శ్రీమ తదితరులు పాల్గొన్నారు.

పొద్దుటూరులో రైతు ఆత్మహత్య

ప్రొద్దుటూరు (చైతన్య గళం):

నేను చనిపోతున్న నా ఆవేదనను ముఖ్యమంత్రి రేవంత్ రెడ్డి కి డిప్యూటీ సీఎం బిట్టి కి ఈ వీడియో ద్వారా తెలియజేయండి అంటూ రైతు ఆత్మహత్య చేసుకున్న ఘటన చింతకాని మండలం పొద్దుటూరులో చోటు చేసుకుంది.రైతు భోజిద్ద ప్రభాకర్ పురుగుమందు తాగి ఆత్మహత్యకు పాల్పడ్డాడు.



విద్యార్థులకు ఇబ్బందులు రాకుండా చూసుకోవాలి

-వనపర్తి ఎమ్మెల్యే మేఘారెడ్డి

పెద్దమందడి జూలై 2 (చైతన్య గళం):

ప్రభుత్వ పాఠశాలలో విద్యను అభ్యసించే విద్యార్థులకు ఎలాంటి ఇబ్బందులు రాకుండా చూసుకోవాలని ఏవైనా సమస్యలు ఉంటే తన దృష్టికి తీసుకువచ్చి పరిష్కరించుకోవాలని వనపర్తి ఎమ్మెల్యే మేఘారెడ్డి పేర్కొన్నారు.పెద్దమందడి మండలం మోజర్ల గ్రామ ప్రాథమిక పాఠశాలలో నిర్వహించిన సూతన ఆదనపు గదిని ఆయన మంగళవారం ప్రారంభించారు.ఈ సందర్భంగా ఆయన మాట్లాడుతూ విద్యార్థులకు నాణ్యమైన విద్యను అందించాలని, పుస్తకాల పంపిణీలో, దుస్తుల పంపిణీలో, మధ్యాహ్న భోజనం ఏర్పాట్లలోఎక్కడ ఎలాంటి నిర్లక్ష్యం వహించారాదని పాఠశాల ప్రధానోపాధ్యాయుడు యుగేందర్, ఎంఈఓ జయశంకర్ లను ఆయన ఆదేశించారు.ఈ కార్యక్రమంలో ఎంపీపీ రఘు ప్రసాద్ , పెద్దమందడి



మండల కాంగ్రెస్ పార్టీ సమన్వయకర్త తూడి శ్రీనివాస్ రెడ్డి, అమ్మపల్లి మాజీ సర్పంచ్ రమేష్ యాదవ్, మాజీ ఎంపీటీసీ రామచంద్రయ్య గౌడ్, ఖిల్లాఘనృపురం సింగిల్ విండో డైరెక్టర్ సాయి చరణ్ రెడ్డి, మాజీ జెడ్పీటీసీ వెంకటస్వామి, మాజీ ఎంపీటీసీ చాపల సత్య రెడ్డి, మాజీ సర్పంచ్ వెల్లూరు శ్రీనివాస్ రెడ్డి,

రామకృష్ణారెడ్డి, ప్రభాకర్ రెడ్డి, మణిగిళ్ల తిరుపతిరెడ్డి, జయపాల్ రెడ్డి,రాఘవేందర్ శెట్టి, వెంకటరామిరెడ్డి, కొత్తకోట శేఖర్, డీలర్ శ్రీనివాస్, వివేక్, టైలర్ రవి రామాంజనేయులు, రాఘవేందర్, రామ్ సింగ్, కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

హైమాన్స్ లైట్లను ప్రారంభించిన ఎమ్మెల్యే



పెద్దమందడి జూలై 2 (చైతన్య గళం):

పెద్దమందడి మండల కాంగ్రెస్ పార్టీ సమన్వయకర్త తూడి శ్రీనివాస్ రెడ్డి తన సొంత నిధులతో మోజర్ల, మద్దిగట్ల, మంగంపల్లి, గ్రామాలలో ఏర్పాటు చేయించిన హైమాన్స్ లైట్లను వనపర్తి ఎమ్మెల్యే తూడి మేఘారెడ్డి ప్రారంభించారు.ఈ సందర్భంగా ఆయన మాట్లాడుతూ గ్రామాలలో ఇలాంటి హైమాన్స్ లైట్లు అవసరమని దాతలు ముందుకు వచ్చి గ్రామాలలో ఇలాంటి లైట్లు ఏర్పాటుచేసి వెలుగులు నింపాలని ఆయన కోరారు.

ప్రజలకు మౌలిక వసతులు ఏర్పాటు చేయడమే లక్ష్యం

- శంభీపూర్ క్రిష్ణ.



కుత్బుల్లాపూర్ జూలై 2 (చైతన్య గళం):

ప్రజా సమస్యల పరిష్కారమే ధ్యేయంగా ముందుకు వెళుతున్నామని కుత్బుల్లాపూర్ నియోజకవర్గం బీఆర్ఎస్ నేత శంభీపూర్ క్రిష్ణ అన్నారు. కుత్బుల్లాపూర్ నియోజకవర్గ పరిధిలోని వివిధ ప్రాంతాలకు చెందిన ప్రజలు ఈరోజు కార్యాలయంలో మర్యాదపూర్వకంగా కలిసి తమ ప్రాంతాల్లో నెలకొన్న సమస్యలు పరిష్కరించాలని కోరగా వారు సానుకూలంగా స్పందించి ప్రజా సమస్యల పరిష్కారమే లక్ష్యంగా ముందుకు వెళుతున్నట్లు తెలిపారు. సంబంధిత అధికారులతో మాట్లాడ సమస్యలు పరిష్కరిస్తామన్నారు..

చేసిన పనులతోనే ప్రజలలో గుర్తింపు

-వనపర్తి ఎమ్మెల్యే తూడి మేఘారెడ్డి

-ఎంపీటీసీ ల సన్మానంలో పాల్గొన్న ఎమ్మెల్యే



వనపర్తి జూలై 2 (చైతన్య గళం):

పదవిలో చేసిన పనులతోనే ప్రజలలో మంచి గుర్తింపు వస్తుందని వనపర్తి ఎమ్మెల్యే తూడి మేఘారెడ్డి అన్నారు. మంగళవారం వనపర్తి జిల్లా కేంద్రంలోని ఎంపీపి కార్యాలయంలో వివరి సర్వసభ్య సమావేశాన్ని ఏర్పాటు చేశారు. ఈ సమావేశానికి వనపర్తి ఎమ్మెల్యే మేఘారెడ్డి ముఖ్య అతిథిగా హాజరయ్యారు. ఈ సందర్భంగా మేఘారెడ్డి మాట్లాడుతూ అన్ని శాఖల అధికారులతో సమన్వయం చేసుకుంటూ మండలానికి మంచి గుర్తింపును తెచ్చారని, మండల అభివృద్ధి కి కృషిచేసిన పాలకవర్గానికి ప్రత్యేక కృతజ్ఞతలు తెలిపారు. అంతకుముందు ఎంపీపీ కిచ్చారెడ్డి మాట్లాడుతూ ఐదు సంవత్సరాల పాటు సహకరించిన ప్రజా ప్రతినిధులు, అధికారులకు ప్రత్యేక కృతజ్ఞతలు తెలిపారు. అనంతరం ఎంపీటీసీలను శాలువాలతో ఎమ్మెల్యే ఘనంగా సన్మానించారు.

వెల్లండ్ హాస్పిటల్ నిర్మాణం పూర్తి చేయడానికి.



వెల్లండ్ జూలై 2 (చైతన్య గళం):

వెల్లండ్ మండలంలోని పబ్లిక్ హెల్త్ సెంటర్ నిర్మాణం కోసం కల్వకుర్తి ఎమ్మెల్యే కశిరెడ్డి నారాయణ రెడ్డి వెల్లండ్ మండల కేంద్రంలో అద్దె భవనంలో నిర్వహిస్తున్న పబ్లిక్ హెల్త్ సెంటర్ ను స్వంత భవనానికి మార్పుటానికి అయ్యే నిధులు 50,00,000/- మంజూరు చేయాలని జడ్ పి వైస్ చైర్మన్ రాగూర్ బాలాజీ సింగ్, వెల్లండ్ సర్పంచి భూపతి రెడ్డి, ఆనంద్ కుమార్, కల్వకుర్తి మున్సిపల్ కౌన్సిలర్ లతో కలిసి మినిష్టర్స్ క్వార్టర్స్ లో వైద్య ఆరోగ్య శాఖ మంత్రి కి వినతి పత్రం అందజేశారు.

బొగ్గు గనుల ప్రైవేటీకరణ ఆపి, సింగరేణి కేటాయించాలి


-వామపక్షాల డిమాండ్.. ధర్మా



వనపర్తి జూలై 2 (చైతన్య గళం):

బొగ్గు గనుల ప్రైవేటీకరణ ఆపి, సింగరేణికి అప్పగించాలని సిపిఐ, సిపిఎం నాయకులు డిమాండ్ చేశారు. ప్రైవేటీకరణ వేలంకు నిరసనగా వనపర్తి జిల్లా కలెక్టర్ కార్యాలయం వద్ద ఈనెల 5వ తేదీన వామపక్షాల ఆధ్వర్యంలో జరిగే ధర్మాను విజయవంతం చేయాలని సిపిఐ జిల్లా కార్యదర్శి విజయ రాములు, సిపిఎం జిల్లా కార్యదర్శి వర్గ సభ్యులు బాట్రెడ్డి పిలుపునిచ్చారు. మంగళవారం వనపర్తి సిపిఐ కార్యాలయంలో ఐదవ తేదీన జరిగే ధర్మా సన్మాహక సమావేశం నిర్వహించారు. ఈ సందర్భంగా మాట్లాడారు. బిజెపి ప్రభుత్వం ప్రభుత్వ రంగ సంస్థలను కార్పొరేట్ శక్తులకు కట్టబెడుతోందన్నారు. రక్షించుకోవలసిన అవసరం ప్రజలపై ఉందన్నారు. దేశంలో రాష్ట్రంలో బొగ్గు గనుల వేలానికి కేంద్రం తెర తీసిందన్నారు. రాష్ట్రంలోని సింగరేణి దేశానికే తలమానికమన్నారు. వాటిని వేలం వేసి ప్రైవేట్ సంస్థలకు అప్పగించి కార్మికుల కడుపు కొట్టే కుట్ర చేస్తుందన్నారు. ప్రభుత్వ ఆధీనంలో ఉంటేనే కార్మికులకు సంక్షేమం, న్యాయం జరుగుతుందన్నారు. కేంద్ర విధానాలకు నిరసనగా వావక్ష పార్టీలు అన్ని కలెక్టర్ కార్యాలయం ముందు ధర్నాకు పిలుపునిచ్చాయన్నారు. సిపిఐ, సిపిఎం, సిపిఎంఎల్ మాన్ లైన్ తదితర పార్టీల నాయకులు కార్యకర్తలు కార్మికులు బుద్ధి జీవులు పెద్ద ఎత్తున పాల్గొని ఐదవ తేదీ ధర్మాను విజయవంతం చేయాలని కోరారు. సిపిఐ జిల్లా కార్యవర్గ సభ్యులు మోష, రమేష్, గోపాలకృష్ణ,సిపిఎం జిల్లా కమిటీ సభ్యులు ముండ్ల రాజు, ఆర్. ఎన్ రమేష్ తదితరులు పాల్గొన్నారు.

నల్లమలలో మంత్రి సీతక్క సుడిగాలి పర్యటన



అచ్చంపేట జూలై 2 (చైతన్య గళం):

పంచాయతీరాజ్ గ్రామీణాభివృద్ధి మంత్రి ధనసరి అనసూయ సీతక్క రెండోసారి నల్లమల్ల పర్యటనకు వచ్చిన సందర్భంగా మంగళవారం ఉదయం 11:45 గంటలకు అమ్రాబాద్ మండలం మన్నసూరు గ్రామంలోని అటవీశాఖ వనమాలిక వద్ద పోలీసుల గౌరవ వందనం స్వీకరించారు. తదుపరి ఎమ్మెల్యే డాక్టర్ వంశీకృష్ణతో కలిసి చెంచులతో ప్రత్యేకంగా వనమాలికలు చెట్ల కింద చెంచులతో ముఖాముఖీ సమావేశం అయ్యారు. ఈ సందర్భంగా ఆదివాసి చెంచు గిరిజనులు దీర్ఘకాలిక సమస్యలు పొదుభూల హక్కు పత్రాలు ఇవ్వకుండా అటవీశాఖ అధికారులు ఇబ్బందులు పెడుతున్నారని, సాగు చేయకుండా అడ్డుకుంటున్నారని, ప్రధానంగా రాష్ట్రం ఏర్పడి 10 సం.ల లో గత ప్రభుత్వం మన్నసూర్ ఐటీడిఏ కు రెగ్యులర్ ఐఎస్ అధికారిని పీవో ను నియమించకపోవడం వల్ల చెంచుల అభివృద్ధి పూర్తిగా కుంటు పడిందని తెలిపారు. రెగ్యులర్ ఐఎస్ పిఓ తో పాటు సిబ్బంది నియామకం చేపట్టాలని, స్థానికంగా ఆదివాసి యువతకు ఉపాధి అవకాశాలు కల్పించాలని, లోతట్టు ప్రాంతాల్లో ఉన్న చెంచు గుడాలకు, పెంటలకు రోడ్డు మార్గాలు, మంచినీరు, వైద్యం, ఉపాధి నివాసం కనీస సౌకర్యాలు పూర్తిస్థాయిలో కల్పించాలని కోరారు. లోతట్టు ప్రాంతాల్లో ఉన్న ఆదివాసులకు సరైన వైద్య సేవలు అందాలంటే అప్పాపూర్ లో గతంలో మంజూరైన వైద్య కేంద్రాన్ని తిరిగి పునరుద్ధరించాలని, ఐటీడిఏ కు ప్రత్యేకంగా 100 కోట్ల ప్యాకేజీని కేటాయించాలని, చెంచులకు మెరుగైన వైద్య సేవలు అందించేలా సైబల్లా ప్రత్యేక వైద్య వింగ్ నియమించాలని అన్నారు. ఆదివాసీలు పోషకాహారం, రక్షితనీరంతో చాలామంది అకాల మరణాలు చెందుతున్నారని, చెంచులు తిరిగి వ్యవసాయం చేసుకునేందుకు కావలసిన కడెద్దులు, వ్యవసాయ పనిముట్లు, విత్తనాలు భూమి సాగు చేసుకునేందుకు సంబంధించిన సౌకర్యాలు కల్పించాలని అన్నారు. అలాగే చెంచులకు జీవనోపాధి కోసం ప్రత్యేకంగా ఉపాధి హామీ పథకాన్ని గతంలో మాదిరిగా కల్పించేలా చర్యలు తీసుకోవాలని, చెంచుల కోసం సైఫల్ డిఎస్సీ నిర్మించి ఉపాధ్యాయుల నియామకం చేపట్టాలని కోరారు. మన్నసూరు గ్రామంలో ఉన్న పిటిజి కాలేజ్ ఆఫ్ ఎక్స్ లెన్స్

కళాశాలను హైదరాబాదుకు తరలించారని, తిరిగి దానిని వెంటనే మన్నసూరుకు వచ్చేలా.. ఇలా అనేక సమస్యలను మంత్రి దృష్టికి ఆదివాసీలు తీసుకొచ్చారు. అక్క నీ కాళ్ళు మొక్కుతూ తల్లి లాంటి ఐటీడిఏ పునర్నిర్మాణం చేపట్టండి... ఈ సందర్భంగా మాచారం గ్రామానికి చెందిన సాయం అనే చెంచు మహిళా అక్క నీ కాళ్ళు మొక్కుతూ గతంలో ఉన్న మాదిరిగా తల్లి లాంటి ఐటీడిఏను పునర్ నిర్మాణం చేయాలని, గత బిఆర్ఎస్ పాలలో వట్టించుకోలేదని, పోడు భూములకు అడవి శాఖ ఆంక్షలు చేయకుండా సాగు చేసుకునే లా స్వేచ్ఛ వాతావరణం కల్పించాలని మంత్రి సీతక్కను వేడుకొంది. ఈ సందర్భంగా ఆదివాసీలను ఉద్దేశించి మంత్రి సీతక్క మాట్లాడుతూ.. ఈ ప్రాంత అభివృద్ధి కోసం నల్లమల్ల బిడ్డ మన సీఎం రేవంత్ రెడ్డి ఉండడం అంతే ఉత్సాహంతో స్థానిక ఎమ్మెల్యే డాక్టర్ వంశీకృష్ణ ఆయన సతీమణి జడ్పిటిసీ అనేక సేవలు అందిస్తున్నారని మీ సమస్యలు సంపూర్ణంగా పరిష్కరించేలా ఎమ్మెల్యే నేను కలిసి రెండు మూడు రోజులలో సీఎం రేవంత్ రెడ్డిని కలిసి ప్రత్యేకంగా అభివృద్ధి ఈ చర్యలు చేపట్టాలని విజ్ఞప్తి చేస్తూ తప్పక వాటిని అమలు చేసే విధంగా ఈ ప్రభుత్వం కృషి చేస్తుందన్నారు. గత ప్రభుత్వం ఐ డి పి ను పూర్తిగా విస్మరించడం వలన ఆదివాసీల బతుకులు చిందరవరమయ్యాయని... ఆనాడు ప్రధాని నెహ్రూ, ఇందిరాగాంధీ హయాములోనే ఆదివాసుల కోసం దేశవ్యాప్తంగా సైఫల్ ఐటీడిఏలు ఏర్పాటు చేసి, మీకు కావలసిన అన్ని మౌలిక వసతులు కల్పించేందుకు చర్యలు చేపట్టినారు. నల్లమల్ల అనగానే చెంచుల సమస్యలు గుర్తుంటాయని వదేపదే ఎమ్మెల్యే వాటి పరిష్కారం కోసం నాతో చర్చిస్తుంటారని గుర్తు చేశారు. ముందు ఆదివాసి వ్యవస్థ వచ్చినది తర్వాత చట్టాలు వచ్చాయి.. ఆది నుండి ఆదివాసి వ్యవస్థ వారి సంస్కృతి సాంప్రదాయాలతో పోడు వ్యవసాయం కొనసాగిందని తదుపరి చట్టాలు తర్వాత వచ్చాయన్నారు. అటు అదిలాబాద్ ఇటు నల్లమల్ల ప్రాంతాలలో పోడుగుల సమస్య ఉన్నదని మనము కూడా పర్యావరణాన్ని కాపాడుకోవాల్సిన అవసరం ఉందని అదే క్రమంలో గతం నుండి సాగు చేసుకుంటున్న పోడుభూలకు అడవి శాఖ అధికారులు ఇబ్బందులు పెట్టారని దీనిపై కలెక్టర్, అటవీ శాఖ, స్థానిక ప్రజా ప్రతినిధులతో కలిసి శాశ్వత పరిష్కారం

చూపేలా సంబంధిత అధికారులకు సూచనలు చేశారు. సీఎం రేవంత్ రెడ్డి ప్రత్యేక దృష్టి.. నల్లమల ప్రాంతంలో ఉన్న సమస్యల పైన ఈ ప్రాంత ఆదివాసీలు ప్రజాసంఘాలు పత్రిక ద్వారా చాలా విషయాలు మా దృష్టికి వస్తున్నాయని వాటిని పరిష్కరించేందుకు సీఎం రేవంత్ రెడ్డి ప్రభుత్వం కృతనిత్యంతో ఉందన్నారు. ఒక చర్చ పూరితమైన వాతావరణంలో పోడు భూముల పరిష్కారం చేయాలని స్థానికంగా ఆదివాసులకు ఉపాధి కల్పించాలని, ఉపాధి హామీ జీవో నెంబర్ 3, జీవో నెంబర్ 13 లాంటి సమస్యలు ఉత్పన్న చేస్తున్న వాటిపైన ప్రభుత్వం పరిష్కరిస్తుందన్నారు. కావున ఆవేశాలు కాదు పరిష్కారాలు ముఖ్యమన్నారు. తదుపరి కస్తూర్బా గాంధీ కళాశాల సూతన భవనాన్ని ప్రారంభించి వివిధ అభివృద్ధి కార్యక్రమాలలో పాల్గొన్నారు. మహిళా సంఘాలకు రూ. 50.10 కోట్ల వడ్డీ లేని రుణాలు.. ఎమ్మెల్యే అంతకుముందు ఎమ్మెల్యే డాక్టర్ వంశీకృష్ణ మాట్లాడుతూ.. ఈ ప్రభుత్వం అచ్చంపేట నియోజకవర్గం లో ఉన్న మహిళా సంఘాలకు రూ. 50.10 కోట్ల వడ్డీ లేని రుణాలు చెక్కును మంత్రి సీతక్క అందజేయనున్నారన్నారు. 2004లో అప్పుడు నేను ఎమ్మెల్యేగా ఉన్నప్పుడు చెంచుల కోసం ప్రత్యేకంగా వైద్య సేవలు అందించేందుకు అచ్చంపేటలో సైఫల్ సెల్ అంటులెన్స్ కార్పొరేట్ వద్ద వైద్యం రూపాయి ఖర్చు లేకుండా అన్ని సౌకర్యాలు కల్పించామని గత ప్రభుత్వం వాటిని వదిలేయడంతో ఆదివాసీలో చాలా అవస్థలు పడ్డారని తిరిగి ఈ ప్రభుత్వంలో పునరుద్ధరణ చేయాలని, ఇక్కడ ఉన్న సి ఓ ఈ కాలేజీ ఆఫ్ ఎక్స్ లెన్స్ తిరిగి మన్నసూరుకు వచ్చేలా మంత్రి దృష్టికి తీసుకెళ్ళామని అన్నారు. త్వరలోనే ఇక్కడికి ఆ కళాశాల వస్తుందని, మాచారం గ్రామ ఆదివాసీల పొదు భూమి సాగు చేసుకుంటున్న క్రమంలో అటవీశాఖ అధికారులకు ఆదివాసులకు మధ్య జరిగిన వివాదం రాష్ట్రవ్యాప్తంగా చర్చనీయ అంశమైందని, మీ సమస్య పరిష్కారం అవుతుందన్నారు. ఈ కార్యక్రమంలో ఐటీడిఏ ఇన్చార్జి పిఓ జిల్లా అటవీశాఖ అధికారి రోహిత్ గోపిడి, ఇతర శాఖల అధికారులు, ఎంపీటీసీ దాసరి శ్రీనివాసులు మాజీ సర్పంచ్ పెద్దిరాజు, ఆదివాసి నాయకులు నాగయ్య, ప్రసాద్, శంకరయ్య, నాయకులు, కార్యకర్తలు పాల్గొన్నారు.

Dr. Nishank Kande
Cosmetic Dental Surgeon
Reg. No.: A7756

9030666189
9666313322

VEDHA'S
Multi Speciality Dental Hospital

Plot No. 11, Bhima Nagar, Z.P. Road, Kharmanghat,
Saroornagar Mdl, R.R.Dist. Hyderabad - 500 079.

యూత్ కాంగ్రెస్ అవేస్ చిస్తీ ఆధ్వర్యంలో మోడీ బిష్టి బొమ్మ దగ్గం



అలేరు ఆర్సీ :జూలై 2 (చైతన్య గళం):

యాదాద్రి భువనగిరి జిల్లా భువనగిరి పట్టణంలోని అంబేద్కర్ చౌరస్తా వద్ద యూత్ కాంగ్రెస్ ఆధ్వర్యంలో నరేంద్ర మోడీ దిష్టి బొమ్మ దగ్గం చేయడం జరిగింది. ఈ సందర్భంగా అసెంబ్లీ అధ్యక్షులు అవేస్ చిస్తీ మాట్లాడుతూ బీజేపీ కేంద్ర ప్రభుత్వం గద్దెనెక్కి 10సంవత్సరాల పాలనలో 2కోట్ల ఉద్యోగాలు కల్పిస్తానని చెప్పి నేటి వరకు ఉద్యోగాలు కల్పించలేదని అన్నారు. ఉద్యోగాలు కేంద్రంలో ఎవరైతే ఇస్తారో వాళ్ళను కాదనకుండా ఇప్పుడు బీజేపీ పార్టీ ధర్మాలు ఉద్యోగాలు కల్పించాలని ధర్మాలు చేయడం ఏంటని ప్రశ్నించారు. బీజేపీ కేవలం హిందూ ముస్లిం ఇండియా పాకిస్తాన్ గుడి మసీద్ అని చెప్పుడు తప్పు ఏ ఒక్క యువతకు ఉద్యోగాలు కల్పించలేదని, కేవలం కులాల మతాల పేరు మీద రాజకీయం చేయడం తప్పు చేసిందేమీ లేదని మండి పడ్డారు. ఇక పోతే బీజేపీ వాళ్ళు దమ్ము ధైర్యం ఉంటే, కేంద్ర మంత్రులు కిషన్ రెడ్డి, బండి సంజయ్ ఇంటి ముందు ధర్మాలు నిర్వహించాలని అన్నారు. అలాగే కాంగ్రెస్ పార్టీ ప్రభుత్వం ఏర్పాటు కాగానే 6గ్యారంటీలు అమలు చేస్తూ ప్రభుత్వ ఉద్యోగాల నోటిఫికేషన్లజారీ చేస్తూ ఉద్యోగాలు కల్పిస్తున్న ఏకైక ప్రభుత్వం కాంగ్రెస్ పార్టీ యేనని అన్నారు. మళ్ళీ ఒక్కసారి కాంగ్రెస్ పార్టీ జోలికి వస్తే బీజేపీ వాళ్ళకు పుట్టగతులు ఉండవని హెచ్చరించారు. ఈ కార్యక్రమంలో మున్సిపల్ చైర్మన్ పోతంశెట్టి వెంకటేశ్వర్లు, పీసీసీ కార్యదర్శి పోత్లాక్ ప్రమోద్ కుమార్, పట్టణ అధ్యక్షులు కూర వెంకటేశ్, యువజన కాంగ్రెస్ జిల్లా అధ్యక్షులు బర్రె నరేష్, పడిగేలా ప్రదీప్, డిసీసీ ప్రధాన కార్యదర్శి ఎం.డి మజహర్, సలావోద్దీన్, బర్రె జహంగీర్, ఈరపాక నరసింహ, గంగా, పుట్ల గిరీష్, కైరంకొండ వెంకటేశ్, రఘుబాబు, సాయికిరణ్, తదితర నాయకులు, కార్యకర్తలు పాల్గొన్నారు.

ప్రభుత్వ ఆసుపత్రి సొంత భవన నిర్మాణానికి సహకరించాలి



హైదరాబాద్ జూలై, 2 (చైతన్యగళం)

వెల్లండ్ మండల కేంద్రంలో అద్దే భవనంలో నిర్వహిస్తున్న ప్రాథమిక ఆరోగ్య కేంద్రంను స్వంత భవనానికి మార్చడానికి అయ్యే నిధులు 50 లక్షల రూపాయలు మంజూరు చేయాలని కాలుష్య నియంత్రణ మండలి సభ్యులు బాలాజి సింగ్ తో కలిసి కల్వకుర్తి ఎమ్మెల్యే కసిరెడ్డి నారాయణ రెడ్డి రాష్ట్ర వైద్యఆరోగ్యశాఖ మంత్రి దామోదర రాజు సర్పంచూసు మినిష్టర్స్ క్వార్టర్స్ లో కలిసి వినతి పత్రం అందజేశారు. ఈ కార్యక్రమంలో వెల్లండ్ సర్పంచి భూపతి రెడ్డి, ఆనంద్ కుమార్ తదితరులు పాల్గొన్నారు.

ఎన్ పి ఆర్ డి జిల్లా మహిళాభలను జయప్రదం చేయండి

-ఈనెల 30 31 తేల్లో రామన్నపేటలో జరుగు మహాసభలను జయప్రదం

భువనగిరి నియోజకవర్గం జూలై 2 (చైతన్య గళం):

కేంద్ర ప్రభుత్వం 300 రూపాయలు ఈ పది సంవత్సరాల నుండి ఇస్తుంది ఆ పెన్షన్ 3000 కు పెంచాలని రాష్ట్ర ప్రభుత్వం 6000 పెంచుతాను ఏడు నెలలు గడిచినా ఇంతవరకు ఇవ్వలేదు వెంటనే 6000 పెన్షన్ ఇవ్వాలి ఎన్ పి ఆర్ డి జిల్లా ప్రధాన కార్యదర్శి వనం ఉపేందర్ వికలాంగుల హక్కులు జాతీయ వేదిక ఎన్ పి ఆర్ డి వలిగొండ మండల కమిటీ సమావేశం వలిగొండ టౌన్ లో బర్ల పార్వతి అధ్యక్షతన జరిగింది. ఈ సమావేశంలో జిల్లా ప్రధాన కార్యదర్శి వనం ఉపేందర్ మాట్లాడుతూ కేంద్ర ప్రభుత్వం ఇప్పటికీ పది సంవత్సరాల గడిచిన 300 రూపాయలు మాత్రమే ఇస్తుంది మంగళవారం వికలాంగులు 300 రూపాయల తో బతికే పరిస్థితి ఉన్నదా ఇది ఎంత దుర్మార్గం అందుకోసం వెంటనే 3000 రూపాయలు పెన్షన్ ఇచ్చి అమలు చేయాలని ఈరోజు వికలాంగుల సమస్యల పైన గవర్నమెంట్ వెంటనే ఆదుకోవాలని ఇప్పటికి కూడా వికలాంగులకు ఎలాంటి సాయం అందించే పరిస్థితి లేదు అందుకని వికలాంగులకు



చిన్న వ్యాపారాల కోసం బ్యాంకుల ద్వారా ఎలాంటి చర్యలు లేకుండా 100% సబ్సిడీ తో 10 లక్షలు రూపాయలు ఇవ్వాలని డిమాండ్ చేస్తున్నాం అట్లాగే రాష్ట్ర ప్రభుత్వం వంద రోజులు కాగానే వికలాంగులకు 6000 రూపాయలు పెన్షన్ పెంచి ఇస్తామని చెప్పి ఇప్పటికీ ఏడు నెలలు గడిచినా ఇంతవరకు పెన్షన్ ఇవ్వడం లేదు ఇప్పటికైనా 6000 రూపాయలు పెన్షన్ వెంటనే ఇవ్వాలని అందుకోసం రేపు మూడో తారీఖున జిల్లా కలెక్టరేట్ ముందు మహాధర్మా చేయడం జరుగుతుంది వెంటనే 6000 పెన్షన్ ఇవ్వాలని ఇవ్వకపోతే

రాబోయే కాలంలో ముఖ్యమంత్రి కార్యాలయం ముట్టడిస్తాం వికలాంగులకు స్థానిక సమస్యలపై వికలాంగులకు ఐదు శాతం డబల్ బెడ్ రూమ్ ఇండ్లను కట్టిస్తామని చెప్పి ఇప్పటికీ కట్టి ఉన్న ఇండ్లను ఎక్కడ కూడా కేటాయించలేదు అందుకని వెంటనే డబల్ బెడ్ రూమ్ ఇండ్లను ఇవ్వాలని భూమిలేని వాళ్ళకు స్థలం ఇచ్చి ఇల్లు కట్టియాలని ఉపాధి అవకాశాలు లేక కనీసం వికలాంగుల పిల్లలను చదివించుకోలేకపోతున్నారు ఇది ప్రభుత్వమే చదివించే బాధ్యత తీసుకోవాలి వికలాంగులకు విద్య వైద్యం ఉపాధి భూమి ఇల్లు ఇవ్వాలని మంగళవారం ఒక పెన్షన్ ఇవ్వగనే సరిపోతుందా అందుకనే ప్రభుత్వం ఆలోచించాలి ఇయాల వికలాంగులకు ఎలాంటివి జరిగినా ప్రభుత్వమే బాధ్యత వహించి అన్ని రకాల వసతులు కల్పించాలని డిమాండ్ చేస్తున్నాం ఈ కార్యక్రమంలో జిల్లా నాయకురాలు ఎన్ పి ఆర్ డి సి హెచ్ రేణుక ఎన్ పి ఆర్ డి మండల కార్యదర్శి కందుల కృష్ణమూర్తి దయ్యాల సత్యయ్య ఎదురు గట్ల కొమరమ్మ ఎదురుగట్ల రవి బోదాను పద్మ తదితరులు పాల్గొన్నారు.